

فقہ الشباب

نوجوانوں کے لئے خاص برقی پیغامات.....

گاہے گا ہے باز خواں ایں قصہ پارینہ را

آپ نے یہ کہانی سنی ہوگی۔ کہ ایک گڈریئے کو جنگل میں شیر کا ایک بچہ مل گیا۔ وہ اسے اٹھا لایا۔ اور بکریوں میں رکھ کر اسے پالنا شروع کر دیا۔ برسوں گزر گئے اور شیر کو معلوم نہ ہو سکا کہ وہ شیر ہے۔ وہ بکریوں کی طرح میاں، گھاس کھاتا اور شام کو باڑے میں آ کر آرام سے سو جاتا۔ ایک دن وہ جھیل چھا جا نکلا، پانی پینے کے لئے گردن بڑھائی تو اسے اپنا عکس نظر آیا۔ معاً اس کی شیریت جاگ اٹھی اور وہ بکریوں کو چیر پھاڑ کر جنگل میں چلا گیا۔ صحیح تاریخ جھیل کا وہ شفاف پانی ہے جس میں تو میں اپنے اصلی خدو خال دیکھتی ہیں۔ مکار اقوام کا یہ دستور ہے کہ جب کسی قوم پہ سیاسی غلبہ حاصل کر لیتی ہیں تو اس کے ذہنوں کو مخر کرنے کے لئے اس کی تاریخ بگاڑ دیتی ہیں۔ وہ اس کے انبیاء کو ساحر، اولیا کو ٹھگ، سلاطین کو اوباش اور علماء و حکما کو جاہل لکھتی ہیں۔ ساتھ ہی اپنے بڑے بڑے لٹیروں اور چوروں کو ہیر و ہنا کر پیش کرتی ہیں۔ ہم مسلمانان ہندوپاک کو سو برس تک یہ پڑھایا گیا، کہ اسلام بروز شمشیر پھیلا تھا۔ غزنوی لٹیرا تھا اور گنگ زبیب متعصب اور محمد شاہ رنگیلا تھا۔ اور یہ کہ کلاویو، ڈک ٹری پن اور کیپٹن ڈریک جیسے چور انسانیت کے سب سے بڑے محسن تھے۔ اس قسم کی خرافات آج بھی ان کتابوں میں موجود ہیں، جو پاکستان کے پبلک سکولوں میں پڑھائی جا رہی ہیں۔ یورپ میں کائنات کے محسن اعظم ﷺ کے متعلق صدیوں یہ تاثر رہا کہ وہ ایک بت ہے۔ جس کی اہل عرب پرستش کرتے تھے۔ ۱۶۹۷ء میں نارویج یونیورسٹی کے ڈین predeaux نے حضور پر نور ﷺ کے سوانح the nature of imposture کے عنوان سے شائع کیئے اس میں حضور ﷺ کی ذات اقدس پر نہایت ناپاک حملے کئے گئے۔ بے اندازہ بہتان تراشے اور جتنی غلاظت اچھال سکتا تھا، اچھالی۔ سترھویں صدی کے آغاز میں کیمبرج اور آکسفورڈ نے عربی علوم کے شعبے قائم کئے۔ باقی یونیورسٹیوں نے تقلید کی۔ اور قبل ازاں صدیوں سے ابن رشد، غزالی، سینا، رازمی اور فارابی کے تراجم اٹلی، فرانس اور سپین کی یونیورسٹیوں میں پڑھائے جا رہے تھے۔ لیکن حضور ﷺ کے متعلق

ایک بھی کلمہ خیر کسی عیسائی کے قلم سے نہیں نکلا تھا۔ ۱۷۱۲ء میں ایڈرین ری لینڈ نے جو Utrecht یونیورسٹی میں عربی کا پروفیسر تھا، اپنی ایک کتاب میں ہمارے متعلق یہ پہلا کلمہ خیر لکھا:

”مسلمان اتنے پاگل نہیں جتنا انہیں سمجھا جاتا ہے۔“

۱۷۳۲ء میں جارج سیل نے قرآن شریف کا انگریزی ترجمہ نکالا جس میں گالیاں نسبتاً کم تھیں۔ کارلائل غالباً پہلا عیسائی مصنف ہے۔ جو حضور ﷺ کی انقلابی شخصیت سے متاثر ہوا۔ اپنی مشہور تصنیف ہیروز اینڈ ہیرور شپ میں ان کے متعلق چند تعریفی کلمات کہے۔ لیکن ساتھ ہی بار بار لکھا کہ:

”قرآن ایک غیر مربوط کلام ہے جو کسی دیوانے کی بڑ معلوم ہوتا ہے۔“

انیسویں صدی کے آخر اور بیسویں صدی میں ہٹی، نکلسن اور براؤن جیسے قدرے کشادہ ظرف علماء سامنے آئے۔ انہوں نے ہماری علمی و ثقافتی خدمات کا تو اعتراف کر لیا، لیکن ہمارے حضور ﷺ کے متعلق ان کی روش میں بھی کوئی خاص تبدیلی نہ آئی۔ یہ ایک ناقابل انکار حقیقت ہے کہ اگر عرب نہ ہوتے تو آج یورپ کا حال افریقہ سے بھی بدتر ہوتا۔ ہم نے یورپ کے باشندوں کو لکھنا پڑھنا سکھایا، نشست و برخاست کے آداب بتائے، کھانے، پینے اور نہانے کا سبق دیا۔ ان کے ذہنوں کو ادھام و اباطیل کی گرفت سے آزاد کیا۔ اور ان کی درسگاہوں میں علوم و فنون کے دریا بہائے۔ لیکن ہمیں یہ دیکھ کر دکھ ہوتا ہے۔ کہ ان کے بیشتر تاریخ نگار یورپ کی ذہنی و ثقافتی تاریخ لکھتے وقت ہمیں کوئی مقام ہی نہیں دیتے۔

۱۹۲۲ء میں امریکہ کی اورینٹل سوسائٹی کے ایک اجلاس

میں پروفیسر shmidt نے ”یورپ میں مشرقی علوم،“ کے عنوان سے ایک مقالہ

پڑھا اور مسلمانوں کا نام تک نہ لیا۔ ۱۹۳۸ء میں ایک امریکی پروفیسر و اثرین نے ”مشرقی علوم،“ پہ چھ لکچر دیئے اور اسلامی علوم کا ذکر تک نہ کیا۔ اسلام کے مشہور مورخ ابوالفدا (۱۳۳۱ء) نے اپنے سے پہلے ساتھ جغرافیہ دانوں کے نام لئے تھے۔ لیکن موسیو vivien dest martin کا کمال دیکھئے کہ اپنی علمی تاریخ میں کسی عرب جغرافیہ دان کا ذکر تک نہیں کیا۔ کیمبرج ڈیول ہسٹری پانچ ہزار صفحات کی ایک مبسوط تاریخ ہے۔ جس میں اسلام کی چودہ سو سالہ سیاسی، علمی اور ثقافتی تاریخ کو صرف پچیس ورق دیئے گئے ہیں۔ جیمز ہنری رابن سن کی تاریخ ڈیول اینڈ ماڈرن ٹائمنس آٹھ سو صفحات پر مشتمل ہے

☆ جس نے قبل از وقت کسی شی کے حصول کی کوشش کی اسے اس سے محرومی کی سزا دی جائے گی ☆

اور مشرق و مغرب کی درسگاہوں میں بطور نصاب رائج ہے لیکن اس میں اسلام کا کوئی ذکر نہیں، صرف ”بڈھراہوں“ کے تحت مسلمانوں کا نام ضمنا لیا ہے۔ یہ ایک حقیقت ہے کہ مسلمان بارود، قطب نما، الیکٹرانکس، عینک اور دیگر مہینوں اشیاء کے موجد تھے۔ لیکن: ”مورخین یورپ“ نے عربوں کی ہر ایجاد اور ہر انکشاف کا سہرا اس یورپی کے سر باندھ دیا ہے، جس نے پہلے پہل اس کا ذکر کیا تھا۔ مثلاً قطب نما کی ایجاد ایک فرضی شخص فلو یو گوبہ کی طرف منسوب کر دی۔ ولے ناف کے آرنلڈ کو الیکٹرانکس اور ڈیکن کو بارود کا موجد بنا دیا۔ اور یہ بیانات وہ خوفناک جھوٹ ہیں۔ جو یورپی تہذیب کے مآخذ کے متعلق بولے گئے ہیں،،۔ صرف یہی نہیں بلکہ بعض اوقات عربوں کی تصانیف پر اپنا نام بطور مصنف جڑ دیا۔ انسائیکلو پیڈیا برٹانیکا میں لفظ ”جمہر“، (جابر) کے تحت ایک ایسے مترجم کا نام دیا ہوا ہے۔ جس نے اسلام کے مشہور ماہر کیمیا جابر بن حیان کے ایک لاطینی ترجمہ کو اپنی تصنیف بنا لیا تھا۔ یہی ۲۴ حرکت سلرنو کالج کے پرنسپل قسطنطین افریقی (۱۰۶۰) نے بھی کی تھی۔ کہ ابن الجبراز (۱۰۰۹ء) کی زاد المسافر کا لاطینی ترجمہ viaticum کے عنوان سے کیا۔ اور اس پر اپنا نام بطور مصنف لکھ دیا۔ وہ کون سا ظلم ہے جو یورپ نے ہم پہ نہیں کیا۔ ہمارے حضور پر ﷺ کی ذات مقدسہ پہ حملے کیے ہمیں بدنام کیا۔ ہماری تاریخ میں تحریف کی۔ ہماری ساٹھ لاکھ کتابیں جلائیں۔ ہم پر سلی اور پستین میں وہ مظالم توڑے کہ کائنات کا کلیجہ لرز گیا۔ ہم سے ہزار برس تک تہذیب و تمدن کا درس لینے کے بعد ہمارے ہی منہ پر تھوکا۔ اور بقول موسیٰ لیبان: ”ہمیں اسلام اور پیروان اسلام سے تعصب و راشت میں ملا ہے۔ جو اب ہماری فطرت کا جزو بن چکا ہے..... ہماری کم بخت تعلیم نے ہمارے ذہنوں میں یہ بات رائج کر دی ہے کہ ہمارے تمام علوم و فنون کا ماخذ یونان ہے۔ اور یورپ کی تہذیب میں مسلمانوں کا کوئی حصہ نہیں، ہم میں سے بعض کو یہ بات کہتے ہوئے شرم آتی ہے کہ ہماری ترقی و تہذیب کا باعث ایک کافر قوم تھی،،۔ (مخلص) ۲ رابرٹ بریفالٹ ایک مقام پر لکھتا ہے کہ: ”یورپی مورخ مسلمان کو کافر سمجھتا ہے اور اس کا احسان ماننے کو تیار نہیں..... یورپ کے احیائے نو کی تاریخیں برابر لکھی جا رہی ہیں۔ لیکن ان میں عربوں کا ذکر موجود نہیں۔ اس کی مثال یوں ہے کہ شہزادہ ڈنمارک کی تاریخ میں ہیملٹ کا ذکر نہ آئے..... ڈاکٹر اوزبرن ٹیلر نے تو کمال ہی کر دیا کہ ”قرون وسطیٰ میں ذہنی ارتقا“ پر دو جلدیں لکھیں۔ اور اسلامی تہذیب کی طرف اشارہ تک نہ کیا،،۔ (مخلص) مفکرین یورپ کو اس بات کا یقین ہے کہ اگر کوئی تہذیب مغربی تہذیب کو بچھاؤ سکتی

ساجز لعذر بطل بزوالہ ☆ جس کا استعمال عذر کی وجہ سے جائز ہو عذر ختم ہوتے ہی جواز بھی ختم ہو جائے گا۔

ہے۔ تو وہ صرف اسلامی تہذیب ہے جو علم و اخلاق سے آراستہ اور عشق جیسی توانائی سے مسلح ہے۔ مصر و بابل کی تہذیبیں مرچکیں۔ یونان ختم ہو گیا چین کی قدیم تہذیب عصر رواں کا ساتھ نہیں دے سکتی اور ہندو تہذیب اوہام و خرافات کا مجموعہ ہے۔ صرف اسلامی تہذیب ہی وہ قوت ہے جو دنیا کے انسانی کو تمام آلام سے نجات دلا سکتی اور بھگتی ہوئی زندگی کو راہ منزل بتا سکتی ہے۔ اسلام استعمار، زراعت و زوری، دھوکہ، مکر و فریب اور لوٹ کھسوٹ کو برداشت نہیں کر سکتا۔ اور یورپی تہذیب کی بنیادی کمیوں کی ایلیسی سیاست ہے۔ اس لیے ان دونوں میں تعاون کی کوئی صورت موجود نہیں۔ یہی وجہ ہے کہ یورپ ہم پر مسلسل، پیہم اور تازہ توڑ حملے کر رہا ہے وہ ہماری تاریخ کو سخ کر رہا ہے۔ عریاں فلمیں بھیج کر ہمیں اوباش بنا رہا ہے۔ اس کے مصور رسائل مثلاً ٹائم ریڈرز ڈائجسٹ لائف، ووکین، پوسٹ وغیرہ یورپ کے کھوکھلے اقدار کی تبلیغ کر رہے ہیں، ہماری درسگاہوں میں انہی کی لکھی ہوئی کتابیں پڑھائی جا رہی ہیں۔ وہ ہمارے قابل نوجوانوں کو دو خانف دے کر اپنی درسگاہوں میں بلارہا ہے، اور یہ سب کچھ اس لئے ہو رہا ہے کہ مسلمان اپنی روایات، تہذیب، تاریخ ماضی اور اسلاف سے متفر ہو کر یورپ کا مداح و نقال بن جائے اور مجھے اعتراف ہے کہ یورپ کے یہ اقدامات نہایت کامیاب رہے۔ آج ہمارا نوجوان اپنی تہذیب کے خلاف مجسم بغاوت بن چکا ہے۔ یہ بغاوت اس درخت کا پھل ہے۔ جو ۱۸۵۷ء میں انگریزوں نے اس سر زمین میں لگایا تھا۔ حاکم اور حکومتوں نے مل کر اس کی آبیادی کی۔ اور آج یہ ایک تناور درخت بن چکا ہے۔ اس میں ہمارے نوجوان کا کوئی قصور نہیں، حکومت نے کہا کہ قابلیت انگریزی زبان میں مہارت کا نام ہے۔ والدین نے اسے انگریزی رسائل پڑھنے اور انگریزی فلمیں دیکھنے کا مشورہ دیا۔ بے عمل اساتذہ نے اسے اسلامی تہذیب سے مزید بدظن کیا۔ ہمارے ادیب و شاعر نے اسے نوشی اور عیاشی کا سبق دیا، بلبلوں اور ہوتلوں نے اسے قصص و قمار بازی کا عادی بنایا۔ ارکان حکومت نے اس کے سامنے غیر اسلامی زندگی کا فسوس ناک نمونہ پیش کیا۔ جو کس باقی تھی وہ ان لاتعداد مشیروں اور غیر ملکیوں نے نکال دی جو ہمارے ہاں زندگی کے ہر شعبے پہ مسلط ہیں جو ان تمام اثرات کا مقابلہ کیسے کر سکتا تھا۔ چنانچہ وہ باغی ہو گیا لیکن مایوس ہونے کی کوئی وجہ نہیں۔

ذرا نم ہو تو یہ مٹی بہت زرخیز ہے ساقی

تقسیم ہند سے پہلے ہمارے نوجوان کو دو مخلص رہنما ملے، حکیم مشرق رحمۃ اللہ علیہ، جنہوں نے

☆ اعمال الکلام اولی من اعمالہ ☆ کلام پر عمل کرنا اسے مہمل چھوڑنے کی نسبت اولی ہے ☆

انہیں منزل کا پتہ دیا اور حضرت قائد اعظم رحمۃ اللہ علیہ جنہوں نے کاروان جادہ پیا کی قیادت سنبھالی۔ بس پھر کیا تھا۔ جوانان ملت طوفانوں کی طرح بل کھا کراٹھے۔ دریاؤں کے مہیب دھاروں کی طرح آگے بڑھے اور ہندو فرنگ کی متحدہ طاقت کو روندتے ہوئے آزادی کی منزل تک چاہنچے۔ میرے نوجوان کی فطرت میں بڑی صلاحیت ہے۔ وہ بڑا نڈر، وطن پرست، بہادر اور جانناز واقع ہوا ہے۔ اگر وہ قائد اعظم کے اشارے پہ سر دے سکتا ہے۔ تو نقص و نغمہ کی محفلوں کو بھی برہم کر سکتا ہے۔ جس روز اسے یقین ہو گیا کہ قومی بقا کے لیے شراب زہر بل ہے اور گناہ سم قاتل، کہ کائنات کی سب سے بڑی توانائی عشق یعنی اللہ سے رابطہ محبت ہے، اور اللہ سے فرار موت ہے۔ کہ قوموں میں استحکام پاکیزگی اخلاق، احترام نسواں، مساوات آدم اور بے پناہ علم سے پیدا ہوتا ہے اور اسلام کی عظیم و جلیل تہذیب انہی عناصر کا مجموعہ ہے۔ تو وہ اپنی ثقافت کی طرف یوں لوٹ آئے گا۔

جیسے دیرانے میں چپکے سے بہا آ جائے

(مزید برقیات انشاء اللہ آئندہ اشاعت میں۔۔۔۔۔)